

# डॉ. बंसल की गिरफ्तारी के विरोध में प्रदेशभर में चिकित्सा सेवाएं ठप रही

गौरतलब है कि 12 अप्रैल को जयपुर पुलिस ने आर.जी.एच.एस. योजना में कथित अनियमितताओं के आरोप में डॉ. सोनदेव बंसल को गिरफ्तार किया था

## -कार्यालय संवाददाता-

जयपुर। नेविक अस्पताल के निदेशक डॉ. सोनदेव बंसल की गिरफ्तारी के विरोध में इंडियन मेडिकल एसोसिएशन (आईएमए) राजस्थान के आह्वान पर प्रदेशभर में 24 घंटे का चिकित्सा बंद किया गया। आई.एम.ए. का दावा है कि चिकित्सा बंद का असर व्यापक रूप से सफल रहा। इस दौरान राज्य के लगभग सभी निजी अस्पतालों में ओपीडी सेवाएं पूरी तरह बंद रहीं, जबकि कई स्थानों पर इमरजेंसी सेवाएं भी प्रभावित हुईं। हालांकि भर्ती (ओपीडी) भर्तियों का उपचार जारी रखा गया।



इंडियन मेडिकल एसोसिएशन राजस्थान के आह्वान पर डॉक्टरों की मीटिंग हुई।

जयपुर, कोटा, अलवर, उदयपुर सहित प्रदेशभर के प्रमुख निजी अस्पतालों सी.के. बिरला, साकेत और फोर्टिस में ओपीडी बंद रहने से मरीजों को खासी परेशानी का सामना करना पड़ा और बड़ी संख्या में मरीज सरकारी अस्पतालों की ओर रुख करते नजर आए। अस्पतालों के बाहर बंदी के नोटिस भी चस्पा किए गए थे।

गौरतलब है कि 12 अप्रैल को जयपुर पुलिस ने आरजीएचएस योजना में कथित अनियमितताओं के आरोप में डॉ. सोनदेव बंसल को गिरफ्तार किया था। चिकित्सकों का कहना

है कि मेडिकल बोर्ड द्वारा किसी भी प्रकार की चिकित्सकीय लापरवाही नहीं पाए जाने के बावजूद छोटी प्रक्रियात्मक त्रुटियों पर अपराधिक कार्रवाई अनुचित है। इस मुद्दे को लेकर आईएमए और प्राइवेट हॉस्पिटल्स एंड नर्सिंग होम्स एसोसिएशन सहित विभिन्न

चिकित्सा संगठनों ने आपात बैठक कर 14 अप्रैल सुबह 8 बजे से 15 अप्रैल सुबह 8 बजे तक हड़ताल का निर्णय लिया था। आईएमए राजस्थान ने राज्य सरकार को ज्ञापन भेजकर डॉ. बंसल को बिना शर्त रिहाई, संबंधित पुलिस कार्रवाई की जांच,

इस मुद्दे को लेकर आईएमए और प्राइवेट हॉस्पिटल्स एंड नर्सिंग होम्स एसोसिएशन सहित विभिन्न चिकित्सा संगठनों ने आपात बैठक बुलाकर 14 अप्रैल सुबह 8 बजे से 15 अप्रैल सुबह 8 बजे तक हड़ताल का निर्णय लिया था।

आरजीएचएस मामलों में स्पष्ट एसओपी लागू करने तथा लंबित भुगतानों का शीघ्र निस्तारण करने की मांग की है। साथ ही चेतवनी दी है कि मांगें नहीं मानी गईं तो अनिश्चितकालीन हड़ताल जैसे कठोर कदम उठाए जाएंगे।

आईएमए अध्यक्ष डॉ. आनंद गुप्ता ने कहा कि छोटी त्रुटियों पर गिरफ्तारी से डॉक्टरों में भय का माहौल बन रहा है। वहीं चिकित्सकों ने बताया कि आरजीएचएस योजना के तहत 9-10 माह से भुगतान लंबित होने से अस्पतालों को आर्थिक संकट का सामना करना पड़ रहा है।

## चिकित्सा विभाग का दावा "प्रदेश में सुचारू रहीं स्वास्थ्य सेवाएं"

आर.जी.एच.एस एवं मां योजना में करीब 20 हजार रोगियों ने लिया उपचार

जयपुर। प्रदेश के चिकित्सा संस्थानों में मंगलवार को स्वास्थ्य सेवाएं सुचारू रही। ज्यदातर निजी अस्पतालों ने जीवन रक्षा के दृष्टिगत आपातकालीन एवं अन्य जरूरी स्वास्थ्य सेवाएं जारी रखीं। साथ ही, सरकारी अस्पतालों में राज्य सरकार की प्रभावी व्यवस्था एवं सतत निगरानी के कारण रोगियों को सुगमता से उपचार मिला। प्रदेश के निजी एवं सरकारी अस्पतालों में राज्य सरकार की दोनों प्रमुख स्वास्थ्य योजनाओं मुख्यमंत्री आयुष्मान आरोग्य योजना एवं आरजीएचएस योजना में मंगलवार को करीब 20 हजार रोगियों ने उपचार प्राप्त किया।

ज्यादातर निजी अस्पतालों ने भी मंगलवार को इमरजेंसी सहित जरूरी स्वास्थ्य सेवाएं जारी रखी हैं : प्रमुख शासन सचिव

विरोध में निजी अस्पतालों ने हड़ताल की घोषणा की है, लेकिन हर रोगी को प्राथमिकता के साथ निर्बाध एवं गुणवत्तापूर्ण स्वास्थ्य सेवाएं उपलब्ध कराने के लिए राज्य सरकार प्रतिबद्ध है। इसी क्रम में प्रदेश में स्वास्थ्य सेवाओं को सुचारू रखने के लिए सभी जरूरी कदम उठाए गए हैं। ज्यदातर निजी अस्पतालों ने भी मंगलवार को इमरजेंसी सहित जरूरी स्वास्थ्य सेवाएं जारी रखी

हैं। मुख्यमंत्री आयुष्मान आरोग्य योजना एवं आरजीएचएस योजना के अंतर्गत बड़ी संख्या में मरीजों को उपचार मिला है। राजकीय चिकित्सा संस्थानों को निदेश दिए गए हैं कि वे हड़ताल के दौरान रोगी भार बढ़ने की संभावनाओं को ध्यान में रखते हुए सभी वैकल्पिक व्यवस्थाओं की तैयारी रखें। किसी भी रोगी को उपचार के लिए परेशान नहीं होना पड़े।

राजस्थान स्टेट हेल्थ एश्यांस एजेंसी के मुख्य कार्यकारी अधिकारी हरजीलाल अटल ने बताया कि मंगलवार शाम तक आरजीएचएस योजना में करीब 11 हजार रोगियों ने उपचार प्राप्त किया। ओपीडी में करीब 10 हजार एवं आईपीडी और डे केयर में करीब 1 हजार रोगियों ने उपचार प्राप्त किया। इसी प्रकार मुख्यमंत्री

आयुष्मान आरोग्य योजना के तहत करीब 9 हजार रोगियों ने उपचार प्राप्त किया। इनमें से करीब 3 हजार रोगियों ने निजी एवं लगभग 6 हजार रोगियों ने सरकारी अस्पतालों में उपचार प्राप्त किया। इस प्रकार सामान्य दिनों की तरह ही आमजन को चिकित्सा सेवाओं की उपलब्धता सुनिश्चित की गई।

मुख्य कार्यकारी अधिकारी ने बताया कि मा योजना के अंतर्गत विभिन्न 10 प्रमुख विशेषज्ञताओं जैसे जनरल मेडिसिन, नेफ्रोलॉजी, मेडिकल ऑन्कोलॉजी, स्त्री एवं प्रसूति रोग, आर्थोपेडिक्स, बाल चिकित्सा प्रबंधन, जनरल सर्जरी, इमरजेंसी पैकेज, नवजात देखभाल, यूरोलॉजी में करीब 5 हजार उपचार दर्ज किए गए।

## सादगी से समानता का पाठ पढ़ाती है सिख परंपरा : भजनलाल शर्मा

'गुरुद्वारे में एक पंगत में बैठकर प्रसाद पाना सिखाता है कि समाज की असली ताकत मिलकर चलने में ही है'



बैसाखी पर्व के उपलक्ष्य में जयपुर के प्रताप नगर गुरुद्वारे में पहुंचे मुख्यमंत्री भजनलाल शर्मा को गुरुद्वारा प्रबंधन समिति ने कृपाण भेंट कर अभिनंदन किया।

मुख्यमंत्री ने सभियों को बैसाखी पर्व की शुभकामनाएं देते हुए कहा कि यह केवल फसल कटाई का त्योहार नहीं है, बल्कि जीवन में नई उमंग और नई शुरुआत का प्रतीक है। उन्होंने कहा कि किसान की मेहनत जब खेतों में लहलहाती है, तो हर दिल में संतोष उतर आता है। शर्मा ने कहा कि सिख समाज ने अपनी सेवा और समर्पण से राष्ट्र निर्माण में महत्वपूर्ण भूमिका निभाई है। उन्होंने देश के लिए जो बलिदान दिया वह सराहनीय है। उन्होंने

मुख्यमंत्री ने गुरुवार में मत्था टेककर प्रदेश की खुशहाली की कामना की।

मुख्यमंत्री ने सभियों को बैसाखी पर्व की शुभकामनाएं देते हुए कहा कि यह केवल फसल कटाई का त्योहार नहीं है, बल्कि जीवन में नई उमंग और नई शुरुआत का प्रतीक है। उन्होंने कहा कि किसान की मेहनत जब खेतों में लहलहाती है, तो हर दिल में संतोष उतर आता है। शर्मा ने कहा कि सिख समाज ने अपनी सेवा और समर्पण से राष्ट्र निर्माण में महत्वपूर्ण भूमिका निभाई है। उन्होंने देश के लिए जो बलिदान दिया वह सराहनीय है। उन्होंने

मुख्यमंत्री ने गुरुवार में मत्था टेककर प्रदेश की खुशहाली की कामना की।

की थी, जो हमें याद दिलाती है कि सच्चाई के लिए जीना ही मनुष्यता का सर्वप्रथम लक्षण है। वहीं, गुरुद्वारे में एक पंगत में बैठकर प्रसाद पाना सिखाता है कि समाज की असली ताकत मिलकर चलने में ही है। दुनिया में शायद ही कोई और ऐसी परंपरा हो जो इतनी सादगी से समानता का पाठ पढ़ाती हो।

इस अवसर पर गुरुद्वारा प्रबंधन समिति द्वारा मुख्यमंत्री को कृपाण भेंट कर अभिनंदन किया गया। कार्यक्रम में विधि एवं न्याय मंत्री जोगाराम पटेल सहित कई जनप्रतिनिधिगण, गुरुद्वारा प्रबंधन समिति के पदाधिकारी, सिख समाज के प्रबुद्धजन एवं बड़ी संख्या में श्रद्धालु उपस्थित रहे।

## चारदीवारी में 23 अप्रैल को निकलेगी भगवान परशुराम की भव्य शोभायात्रा

जयपुर (कासं)। भगवान श्री परशुराम जन्मोत्सव के उपलक्ष्य में राजस्थान ब्राह्मण महासभा, जयपुर महानगर की ओर से 23 अप्रैल को चारदीवारी क्षेत्र में भव्य शोभायात्रा निकाली जाएगी। इस आयोजन को लेकर समाजजनों में उत्साह का माहौल है।

महामंत्री शिव कुमार भारद्वाज ने बताया कि शोभायात्रा जलेब चौक से प्रारंभ होकर बड़ी चौपड़, जोहरी बाजार, बापू बाजार, चौड़ा रास्ता और त्रिपोलिया बाजार होते हुए छोटी चौपड़ पर सम्पन्न होगी। शोभायात्रा में हाथी, घोड़े, ऊंट, बगी, बैड-बाजों सहित पारंपरिक लगाजमे के साथ 31 आकर्षक झांकियां मुख्य आकर्षण रहेंगी। इस संबंध में महानगर अध्यक्ष मोहन प्रकाश शर्मा की अध्यक्षता में महासभा की कार्यकारिणी बैठक आयोजित की गई, जिसमें आयोजन की रूपरेखा पर चर्चा की गई।

बैठक में संरक्षक सत्यनारायण कांकर, प्रदेश कार्यकारी अध्यक्ष राधेश्याम उपाध्याय, पूर्व डी.जे. अशोक शर्मा, महिला अध्यक्ष एवोकेट ज्योति शर्मा, कविता मिश्रा, धर्मेश शर्मा, केदारनाथ शर्मा सहित कई पदाधिकारी और सदस्य उपस्थित रहे। बैठक में सर्वसम्मति से हनुमान सहाय शर्मा को शोभायात्रा का संयोजक तथा सुभाष चन्द्र शर्मा को सह-संयोजक नियुक्त किया गया। महासभा ने अधिक से अधिक लोगों को इस शोभायात्रा में भाग लेने का आह्वान किया है।

## सार-समाचार जनसम्पर्ककर्मियों का स्नेह मिलन समारोह



जयपुर। जनसम्पर्क मित्र की ओर से डीपीआर के सेवानिवृत्त साथियों का 13वां स्नेह मिलन कार्यक्रम मंगलवार को यहाँ नारायण सिंह सर्किल स्थित जैन भट्टारक जी की नर्सियां परिसर में आयोजित किया गया। यह स्नेह मिलन जनसम्पर्क मित्र के संयोजक और वरिष्ठ जनसम्पर्ककर्मी गोविन्द शर्मा के सौजन्य से आयोजित हुआ। इस अवसर पर उपस्थित जन सम्पर्क कर्मियों ने पत्रकारिता, जन सम्पर्क के विविध आयाम, और रंगकर्म में रचनाकारों की भूमिका विषयों पर चर्चा की गई। जन सम्पर्क कर्मियों ने एक दूसरे के हाल चाल जाने और स्नेह मिलन आयोजन को निरन्तर प्रतिमाह आयोजित करने को सभी ने एकमत से समर्थन किया। कार्यक्रम में वरिष्ठ जनसम्पर्क कर्मी गोपाल प्रभाकर, अलका सक्सेना, ईश्वर दत्त माथुर, यादवेंद्र सैन, रूप सिंह कविश्या, रवि गोस्वामी, के.एल.मीणा, गणपत सिंह नारोलिया, वीणा कर्मचन्दानी, रेणु जुनेजा, राजेश शर्मा राजू एवं गोविन्द शर्मा उपस्थित थे। वरिष्ठ जन सम्पर्क कर्मी स्वर्गीय पुष्पा गोस्वामी की प्रथम पुण्य तिथि होने पर सभी उन्हें याद किया और भावभीनी श्रद्धांजलि दी।

## भजन संध्या के पोस्टर का विमोचन



जयपुर। शहर में भक्ति और संगीत का अनूठा संगम 17 अप्रैल को देखने को मिलेगा, जब भजन सम्राट अनूप जलोटा की भव्य भजन संध्या का आयोजन मानसरोवर स्थित दूध स्मिथ ऑडिटोरियम में सायं 7 से 10 बजे तक किया जाएगा। इस आयोजन का संचालन हरे कृष्ण मूवमेंट के गुप्त वृन्दावन धाम द्वारा किया जा रहा है। इस कार्यक्रम के पोस्टर का विमोचन उप मुख्यमंत्री दीपा कुमारी ने किया। इस अवसर पर उन्होंने संस्था के प्रयासों की सराहना करते हुए सनातन धर्म और वैदिक संस्कृति के प्रचार-प्रसार के लिए शुभकामनाएं दीं। भजन संध्या में अनूप जलोटा अपने प्रसिद्ध कृष्ण भजनों- 'जग में सुन्दर है दो नाम' और 'अच्युतम केशवं'- की प्रस्तुति देंगे, जिससे हजारों श्रद्धालु भक्ति रस में सरावह होंगे और आध्यात्मिक अनुभूति प्राप्त करेंगे। गुप्त वृन्दावन धाम को राजस्थान का प्रमुख मंदिर एवं सांस्कृतिक केंद्र माना जाता है। मंदिर प्रबंधन ने जयपुरवासियों से अधिक से अधिक संख्या में कार्यक्रम में शामिल होकर भजनों का आनंद लेने का आह्वान किया है। इस भव्य आयोजन में शहर की गणमान्य हस्तियों की उपस्थिति भी रहेगी, जिससे यह संध्या और अधिक खास बनने की उम्मीद है।

## 22वां पाटोत्सव समारोह 21 अप्रैल से

जयपुर (कासं)। श्री आदि गौड ब्राह्मण समाज की ओर से 22वां पाटोत्सव एवं कलश स्थापना समारोह 21 अप्रैल से शुरू होगा। सुबह 8:15 बजे पोथी पूजन, नगर परिक्रमा एवं कलश यात्रा होगी। करतारपुर स्थित श्री राधा गोविंद मंदिर करतारपुर से यह कलश यात्रा रवाना होगी, जो नगर परिक्रमा के बाद वापस पुनः मंदिर पहुंचेगी। 22 अप्रैल को प्राण प्रतिष्ठा पूजन प्रातः 8:30 बजे और प्रातः श्री भगवान का पाटोत्सव, अभिषेक एवं हवन होगा। इसके अगले दिन 23 अप्रैल को प्राचीन शिव परिवार में श्री गणेश, कार्तिकेय व माता पार्वती की मूर्ति प्राण प्रतिष्ठा होगी। भगवान को भोग लगाने के बाद श्रद्धालुओं को प्रसादी वितरित की जाएगी।

## सीएम सम्राट चौधरी को शुभकामनाएं दी

जयपुर। मुख्यमंत्री भजनलाल शर्मा ने सम्राट चौधरी को बिहार भाजपा विधानमंडल का नेता चुने जाने पर शुभकामनाएं दी हैं। मुख्यमंत्री ने कि प्रधानमंत्री नरेन्द्र मोदी के विजन एवं सम्राट चौधरी के नेतृत्व में बिहार प्रगति, जनकल्याण और सुशासन की नई ऊंचाइयों को छुएगा।

## अग्निशमन कर्मियों को मंत्री खर्रा ने किया नमन

जयपुर (कासं)। नगरीय विकास एवं आवासन मंत्री झाबर सिंह खर्रा ने राष्ट्रीय अग्निशमन सेवा दिवस के अवसर पर प्रदेश के समस्त अग्निशमन कर्मियों को हार्दिक शुभकामनाएं एवं अभिनंदन प्रेषित किया है। खर्रा ने अपने संदेश में कहा कि यह दिवस उन वीर अग्निशमन जवानों के अदम्य साहस, समर्पण एवं कर्तव्यनिष्ठा का प्रतीक है, जो हर परिस्थिति में अपने प्राणों की परवाह किए बिना जन-जीवन एवं संपत्ति की रक्षा में तत्पर रहते हैं। उन्होंने कहा कि अग्निशमन सेवा केवल एक विभाग नहीं, बल्कि सुरक्षा, सेवा और संवेदनशीलता का सशक्त माध्यम है। उन्होंने कहा कि आपदा या संकट की घड़ी में अग्निशमन कर्मी बिना किसी भय के अग्रिम पंक्ति में खड़े होकर अपने दायित्वों का निर्वहन करते हैं। उनका अनुशासन, तत्परता और

मानवीय दृष्टिकोण समाज के लिए प्रेरणास्रोत है। नगरीय विकास मंत्री ने प्रदेशवासियों से अपील करते हुए कहा कि वे अग्नि सुरक्षा के प्रति जागरूक रहें, आवश्यक सावधानियों का पालन करें तथा किसी भी आपात स्थिति में संयम एवं सहयोग का परिचय दें। उन्होंने कहा कि छोटी-छोटी सतर्कताएं बड़े हादसों को रोकने में महत्वपूर्ण भूमिका निभाती हैं। खर्रा ने कहा कि राज्य सरकार अग्निशमन सेवाओं को और अधिक सुदृढ़ एवं आधुनिक बनाने के लिए निरंतर प्रयासरत है, ताकि प्रत्येक नागरिक को सुरक्षित वातावरण उपलब्ध कराया जा सके।

अंत में उन्होंने सभी से आह्वान किया कि इस अवसर पर अग्निशमन कर्मियों के साहस और सेवा भावना का सम्मान करते हुए सुरक्षा के प्रति अपनी जिम्मेदारी को समझें।

## विवाद में युवक से मारपीट, इलाज के दौरान मौत

जयपुर। शिवाजी नगर कालवाड़ क्षेत्र में वाहन को लेकर हुए विवाद ने हिंसक रूप ले लिया, जिसमें एक युवक की जान चली गई। दोनों पक्षों के बीच कहासुनी के बाद हई मारपीट में युवक गंभीर रूप से घायल हो गया था, जिसकी इलाज के दौरान मौत हो गई।

पुलिस के अनुसार मृतक की पहचान विनोद योगी के रूप में हुई है। घटना के बाद परिजनों में कोहराम मच गया और अस्पताल में माहौल भावुक हो उठा। सूचना मिलने पर पुलिस मौके पर पहुंची और हालात को संभालते हुए जांच शुरू की। बताया जा रहा है कि विवाद गाड़ी को लेकर शुरू हुआ था, जो देखते ही देखते झगड़े में बदल गया। मारपीट में विनोद योगी गंभीर रूप से घायल हो गए, जिन्हें अस्पताल ले जाया गया, जहां उपचार के दौरान उनकी मृत्यु हो गई। घटना के बाद इलाके में तनाव का माहौल बना हुआ है।

## खरमास समाप्त, अब गूंजेंगी विवाह की शहनाइयां

जयपुर। चार माह के लंबे इंतजार के बाद खरमास समाप्त होने के साथ ही 15 अप्रैल से मांगलिक कार्यों पर लगा विराम हट जाएगा। इसके साथ ही शहर में एक बार फिर शहनाइयों की गूंज सुनाई देगी। आगामी महीनों में विवाह समारोहों की धूम रहने वाली है, खासकर 19 अप्रैल को अक्षय तृतीया के अब्जु सावे पर बड़ी संख्या में शादियां आयोजित होंगी।

ज्योतिषाचार्य बनवारी लाल शर्मा के अनुसार अक्षय तृतीया इस सोजन का सबसे प्रमुख और शुभ सावा है। इसके अलावा अप्रैल, मई, जून और जुलाई में भी करीब 30 से अधिक शुभ मुहूर्त उपलब्ध हैं, जिससे चातुर्मास से पहले लगातार चार माह तक विवाह समारोहों का दौर जारी रहेगा। हालांकि इस बार शादी समारोहों की रौनक पर महंगाई का असर भी साफ नजर आ रहा है। सोना-चांदी के बढ़ते दामों ने आभूषणों के बजट को प्रभावित किया है, वहीं तेल, दाल और मसालों की कीमतों में बढ़ोतरी से केटरिंग खर्च भी बढ़ गया है। कमर्सियल गैस सिलेंडरों की कमी के चलते आयोजनकर्ताओं और केटरर्स की चिंता बढ़ी है, जिससे श्रम और सेवा शुल्क में भी वृद्धि देखी जा रही है। अंतरराष्ट्रीय परिस्थितियों के कारण ड्राई फ्रूट्स और आयातित मसालों के दाम भी बढ़े हैं, जिससे विवाह आयोजन पहले की तुलना में अधिक महंगे हो गए हैं।

## क्रिकेट मैच के विवाद ने हिंसक रूप लिया

चौगान स्टेडियम में युवक पर धारदार हथियार से हमला, पुलिस जांच में जुटी

जयपुर। कोतवाली इलाके के चौगान स्टेडियम में आयोजित क्रिकेट प्रतियोगिता के दौरान वाहन विवाद में हिंसक झड़प में बदल गया। आरोप है कि मैच समाप्त होने के बाद एक युवक को रास्ते में रोककर पांच युवकों ने मारपीट करते हुए उस पर धारदार हथियार से हमला कर दिया।

पुलिस के अनुसार पीड़ित मुस्ताक (37) ने कोतवाली थाने में रिपोर्ट दर्ज कराई है। उसने बताया कि 11 अप्रैल को वह चौगान स्टेडियम में क्रिकेट मैच देखने गया था, जहां हाफिज नामक व्यक्ति द्वारा गाली-गाली की जा रही थी। विरोध करने पर दोनों के बीच कहासुनी हो गई, जिसे मौके पर मौजूद लोगों ने शांत करा दिया। पीड़ित के अनुसार मैच खत्म होने के बाद जब वह

स्टेडियम से बाहर निकलकर अमर मिश्रण पंडार के पास पहुंचा, तब हाफिज, उसका भाई अनोफ, हमीद, सलीम और शाहरुख ने उसे घेर लिया और मारपीट शुरू कर दी। इसी दौरान एक आरोपी ने पीछे से उसके सिर पर धारदार हथियार से वार कर दिया। स्थानीय लोगों के हस्तक्षेप से पीड़ित की जान बच सकी। बाद में उसका मेडिकल कराया गया। पीड़ित ने आरोप लगाया कि हमलावर उसके पड़ोस में ही रहे हैं और घटना के बाद जान से मारने की धमकी देकर फरार हो गए, जिससे उसके परिवार में दहशत का माहौल है। थाना प्रभारी राजेश गौतम ने बताया कि दोनों पक्ष पड़ोसी हैं और क्रिकेट मैच के दौरान विवाद हुआ था। एक पक्ष की ओर से मामला दर्ज किया है, जिसकी जांच की जा रही है।

## रॉन्ग साइड से आ रहे ट्रक ने दो भाईयों को टक्कर मारी

हादसे में बाइक सवार बड़े भाई की मौत, जबकि छोटा भाई गंभीर घायल

जयपुर (कासं)। हरमाड़ा थाना क्षेत्र में पनपच-52 पर राजावास के पास मंगलवार तड़के एक दर्दनाक सड़क हादसे में बाइक सवार दो भाइयों को रॉन्ग साइड से आए ट्रक ने टक्कर मार दी। इस हादसे में बड़े भाई की मौत हो गई, जबकि छोटा भाई गंभीर रूप से घायल हो गया। थानाधिकारी उदय सिंह ने बताया कि मंगलवार सुबह करीब 5 बजे हुए इस हादसे में जयपुर निवासी गजेंद्र सिंह (22) की इलाज के दौरान मौत हो गई, जबकि उनका छोटा भाई दिव्यम (18) गंभीर रूप से घायल है और उसका उपचार जारी है। घटना के बाद टाटियावास टोल पेट्रोलिंग टीम की पंखुलेंस से दोनों घायलों को कांबटिया अस्पताल पहुंचाया गया, जहां डॉक्टरों ने गंजंत्र को मृत घोषित कर दिया। पुलिस ने शव को मोर्चरी में रखवा कर पोस्टमार्टम के बाद

हरमाड़ा क्षेत्र में राजावास के पास मंगलवार तड़के हुआ हादसा

परिजनों को सौंप दिया। पुलिस के अनुसार दोनों भाई बाइक से सामोद स्थित वीर हनुमान जी के दर्शन के लिए जा रहे थे। इसी दौरान रॉन्ग साइड से आ रहे अज्ञात ट्रक ने उन्हें टक्कर मार दी। हादसे के बाद ट्रक चालक मौके से फरार हो गया। मृतक के पिता विजय सिंह ने बताया कि गजेंद्र प्रेजुएशन कर रहे थे, जबकि दिव्यम 10वीं पास है। दोनों भाई हर मंगलवार को हनुमानजी के दर्शन के लिए जाते थे। पुलिस ने मासला दर्ज कर आसपास के सौसीटीवी फुटेज के आधार पर फरार ट्रक चालक की तलाश शुरू कर दी है।

## नकबजन गिरोह के तीन शातिर बदमाश पुलिस के हत्थे चढ़े



जयपुर। रामनगरिया थाना पुलिस ने कार्रवाई करते हुए नकबजनों की वारदात करने वाले तीन शातिर आरोपियों को गिरफ्तार किया है। पुलिस ने आरोपियों के कब्जे से चोरी किया गया संपूर्ण जेवरत भी बरामद किया है।

पुलिस उपायुक्त पूर्व रजिता शर्मा ने रामनगरिया थाना पुलिस ने कार्रवाई करते हुए नकबजनों की वारदात करने वाले आरोपी पिन्टू जाटव (24) निवासी भरतपुर, विशाल बैरवा (20) निवासी फागी जिला जयपुर और राहुल कुमार (28) निवासी बूंदी को गिरफ्तार

दिवन में सुने मकानों की रैंकी करने के बाद रात को चोरी की वारदातों को अंजाम देते थे

किया। इनमें से पिन्टू जाटव और विशाल बैरवा के खिलाफ पूर्व में भी आपराधिक प्रकरण दर्ज हैं। पुलिस पृच्छाछ में सामने आया कि आरोपी मौजूद-मस्ती और लजरी जीवनशैली के लिए चोरी की वारदातें करते थे। ये दिन में कॉलोनियों में घूमकर ताले लगे मकानों की पहचान करते और

रात में ताले तोड़कर नकबजनों को अंजाम देते थे। पुलिस ने आरोपियों के कब्जे से सोने-चांदी के विभिन्न आभूषण, जैसे अंगूठी, झुमके, मांगटोका, पायल, बिछिया, लॉकेट, सिक्के व देवी-देवताओं की मूर्तियां सहित अन्य सामान बरामद किया गया है। पुलिस टीम ने अलग-अलग स्थानों पर दक्षिण देकर आरोपियों को पकड़ा। पुलिस अब आरोपियों से अन्य वारदातों के संबंध में पृच्छाछ कर रही है और मामले की जांच जारी है। इस कार्रवाई में रामनगरिया थाने की विशेष टीम के कास्टेबल राहुल की महत्वपूर्ण भूमिका रही।